

بلوچستان صوبائی اسمبلی

بروز جمعرات مورخہ 25 نومبر 2021

نشان زدہ سوالات اور انکے جوابات

محکمہ تعلیم

29/مارچ 2021 کو نوٹس موصول ہوا

☆ 417 محترمہ شکیلہ نوید قاضی رکن اسمبلی

10/ستمبر 2021 کو موخر شدہ

کیا وزیر تعلیم ازراہ کرم مطلع فرمائیں گے کہ۔

مالی سال 2020.2021 کے بجٹ میں تعلیم کیلئے کل کس قدر فنڈ/بجٹ مختص کیا گیا تفصیل دی جائے نیز کیا یہ درست ہے کہ سال 2020 کے دوران کرونا Covid 19 کی وجہ سے صوبہ کے تمام تعلیمی ادارے بند ہے اگر جواب اثبات میں ہے تو مختص کردہ فنڈ/بجٹ جن جن مدت اور منصوبوں پر خرچ کیا گیا کی مدوار تفصیل بھی دی جائے۔

جواب موصول ہونے کی تاریخ 10/ستمبر 2021

وزیر تعلیم

مالی سال 2020.2021 کے بجٹ میں حکومت بلوچستان نے محکمہ ثانوی تعلیم کے لیے تقریباً 55.728 ارب روپے مختص کئے گئے ہیں جن کی تفصیل ذیل ہیں۔

غیر ترقیاتی بجٹ: 51.873 ارب روپے ترقیاتی بجٹ: 3.855 ارب روپے۔

البتہ کورونا (COVID.19) کی پیش نظر صوبہ بھر میں تعلیمی ادارے 26 فروری 2020 سے بند کر دیئے گئے تھے جن کو نیشنل کمانڈ اینڈ آپریشن (NCOC) اور بین الصوبائی وزارتے تعلیم کا نفرنس کے فیصلے کی روشنی میں دوبارہ 15 ستمبر 2020 سے مرحلہ وار کھولے گئے بعد ازاں 26 نومبر 2020 کو کورونا وباء کی پیش نظر دوبارہ بند کر دیئے گئے حالات کی بہتری کے پیش نظر بلوچستان کے گرم علاقوں کے تعلیمی اداروں کو NCOC اور بین الصوبائی وزارتے تعلیم کا نفرنس کے فیصلے کی روشنی میں 18 جنوری 2021 سے مرحلہ وار کھولے گئے اور بلوچستان کے سرد علاقوں کے تعلیمی اداروں کو یکم مارچ 2021 سے کھولے گئے لیکن حالیہ کورونا کی تیسری لہر کی وجہ سے پہلی جماعت سے لے کر آٹھویں جماعت کے

کلاسوں کو 18 اپریل 2021 سے بند کر دیئے گئے البتہ کلاس 9th اور 10th کی کلاسوں کا سلسلہ جاری ہے۔

☆ 430 ملک نصیر احمد شاہوانی رکن اسمبلی . 17 اپریل 2021 کو نوٹس موصول ہوا

کیا وزیر تعلیم ازراہ کرم مطلع فرمائیں گے کہ۔ 10 / ستمبر 2021 کو موخر شدہ

حلقہ پی بی 32 میں قائم کردہ بوائز اور گرلز پرائمری اسکولوں کی کل تعداد کس قدر ہے اور ان میں سے کتنے فعال اور غیر فعال ہیں تفصیل دی جائے نیز غیر فعال اسکولوں کو فعال بنانے کے سلسلے میں اٹھائے جانے والے اقدامات کی تفصیل بھی دی جائے۔

وزیر تعلیم جواب موصول ہونے کی تاریخ 25 اگست 2021

حلقہ پی بی 32 میں فعال اور غیر فعال بوائز اور گرلز اسکولوں کی تفصیل ڈسٹرکٹ ایجوکیشن آفیسر کوئٹہ نے پیش کی ہے، جو کہ درج ذیل ہے۔

بوائز اسکولز	گرلز اسکولز	کل تعداد
32	12	44
02	8	10

اکثر اسکولز عمارات نہ ہونے کی وجہ سے اور کچھ میں طلباء اور طالبات کی مناسب تعداد نہ ہونے کی وجہ سے غیر فعال ہیں تاہم محکمہ تعلیم کی بھرپور کوشش ہے کہ ان اسکولوں کو جلد از جلد فعال کیا جائے۔ جیسے ہی ان اسکولوں کے لیے بلڈنگز کی دستیابی عمل میں آئیگی، تمام غیر اسکولوں کو فعال کر دیا جائیگا۔

☆ 438 ملک نصیر احمد شاہوانی رکن اسمبلی 12 اپریل 2021 کو نوٹس موصول ہوا

کیا وزیر تعلیم ازراہ کرم مطلع فرمائیں گے کہ۔ 10 / ستمبر 2021 کو موخر شدہ

حال ہی میں محکمہ تعلیم میں تعینات کردہ اساتذہ و دیگر ملازمین کے نام بمعہ ولدیت، عہدہ، گریڈ، تاریخ تعیناتی اور لوکل / ڈومیسائل کی ضلعوار تفصیل دی جائے نیز ریکورڈ منٹ کمیٹی کے چیئرمین و ممبران کے نام اور عہدہ کی تفصیل بھی دی جائے

وزیر تعلیم جواب موصول ہونے کی تاریخ 25 اگست 2021

اس ضمن میں تحریر ہے کہ مطلوبہ معلومات کی تفصیل بہت زیادہ ہے اور صوبہ بھر کے 33 اضلاع سے ان معلومات کو compile کرنے کے لیے وقت درکار ہوگا، چونکہ تقرریاں ضلع وار کی گئی ہیں لہذا تمام ضلعی تعلیمی آفیسران کو ہدایت جاری کر دی گئی ہے کہ طلب کردہ معلومات جلد از جلد compile کر کے پیش کریں، اس سلسلے میں جاری کردہ سرکلر اور

مجوزہ پرو فارمہ کی نقل برائے ملاحظہ منسلک کی جارہی ہیں جیسے ہے معلومات consolidate ہوتی ہیں، فوری طور پر معزز ایوان کے ملاحظہ کے لئے پیش کر دی جائیں گی۔

☆463 سید عزیز اللہ آغا رکن اسمبلی

131 مئی 2021 کو نوٹس موصول ہوا

10 ستمبر 2021 کو موخر شدہ

کیا وزیر تعلیم ازراہ کرم مطلع فرمائیں گے۔

مالی سال 2019.2020 اور 2020.2021 کے بجٹ میں ضلع پشین کی تحصیل حرمزئی، کربلا، سرانان اور اجرم کے علاقہ میں کل کتنے نئے پرائمری اسکولوں کے قیام کی منظوری دی گئی تفصیل دی جائے نیز مذکورہ تحصیلوں اور علاقہ میں کل کتنے پرائمری اسکولوں کو ڈل اور ڈل کو ہائی اسکولوں کا درجہ دیا گیا تفصیل بھی دی جائے۔

10 ستمبر 2021 کو نوٹس موصول ہوا

وزیر تعلیم

جواب آخر پر منسلک ہے۔

15 جون 2021 کو نوٹس موصول ہوا

☆503 سید عزیز اللہ آغا رکن اسمبلی

10 ستمبر 2021 کو موخر شدہ

کیا وزیر تعلیم ازراہ کرم مطلع فرمائیں گے۔

(الف) کیا یہ درست کہ ضلع پشین کے مختلف ہائی، ڈل اور پرائمری اسکولوں میں گریڈ 1 تا 15 کی متعدد اسامیاں خالی پڑی ہوئی ہیں

(ب) اگر جزو الف کا جواب اثبات میں ہے تو کل کس قدر اسامیاں خالی پڑی ہوئی ہیں اسکول و یونین کونسل وار تفصیل دی جائے

جواب موصول ہونے کی تاریخ 10 ستمبر 2021

وزیر تعلیم

ضلع پشین کے ڈل اور ہائی اسکولوں میں ٹیچنگ سٹاف کی پوسٹیں خالی نہیں ہیں البتہ پشین کے 58 پرائمری اسکولوں میں صرف 62 جے وی اساتذہ کی اسامیاں خالی ہیں البتہ اس بات کی وضاحت کی جاتی ہے کہ نان ٹیچنگ عملہ گریڈ 01 سے گریڈ 09 تک 16 اسامیاں خالی ہیں۔

جے وی اساتذہ کی خالی (62) آسامیوں کی یونین وائز اور نان ٹیچنگ عملہ کی 16 خالی آسامیوں کی یونین/سکول وائز کی تفصیل آخر پرنسک ہے۔

☆483 جناب نصر اللہ خان زیرے رکن اسمبلی

15/ جون 2021 کو نوٹس موصول ہوا

10/ ستمبر 2021 کو موخر شدہ

کیا وزیر تعلیم ازراہ کرم مطلع فرمائیں گے۔

سال 2018 تا 2021 کے دوران محکمہ تعلیم میں ڈومیسائل کے تحت تعینات کردہ ملازمین کے نام بمعہ ولدیت، عہدہ تعلیمی قابلیت، علاقہ اور ڈومیسائل کی ضلعوار تفصیل دی جائے نیز کیا ان ملازمین کے ڈومیسائل سرٹیفکیٹس کی جانچ پڑتال بھی کی گئی ہیں کہ آیا یہ اصلی ہیں یا جعلی ضلعوار تفصیل بھی دی جائے۔

وزیر تعلیم

جواب موصول ہونے کی تاریخ 25 اگست 2021

اس ضمن میں تحریر ہے کہ محکمہ میں تمام تر تقرریاں لوکل اور ڈومیسائل کی تصدیق کے بغیر کی جاتی ہیں، آسامیوں کے لیے اخبارات میں دیئے گئے اشتہار میں کسی بھی امیدوار کی اہلیت کی صرف ایک شرط ہوتی ہے کہ وہ امیدوار متعلقہ ضلع کا تصدیق شدہ لوکل سرٹیفکیٹ رکھتا ہو یا اس کے پاس ڈومیسائل ہو اس طرح صرف میرٹ پر تقرریاں عمل میں لائی جاتی ہیں۔ تاہم کامیاب امیدواروں کو تقرر نامہ کے اجراء سے پہلے ڈومیسائل اور لوکل کی پیشگی تصدیق متعلقہ ڈپٹی کمشنر آفس سے کرانا ایک لازمی امر ہے۔

☆484 جناب نصر اللہ خان زیرے رکن اسمبلی

19/ جون 2021 کو نوٹس موصول ہوا

10/ ستمبر 2021 کو موخر شدہ

کیا وزیر تعلیم ازراہ کرم مطلع فرمائیں گے۔

محکمہ تعلیم ضلع کوئٹہ میں گریڈ 1 تا 15 کی کل کس قدر آسامیاں خالی پڑی ہوئی ہیں ان کے نام اور گریڈ کی تفصیل دی جائے نیز مذکورہ ضلع میں معلم القرآن اور معلم عربی کی خالی پڑی ہوئی آسامیوں کے تعداد کی یونین کونسل وار تفصیل بھی دی جائے

وزیر تعلیم

جواب موصول ہونے کی تاریخ 25 اگست 2021

اس ضمن میں تحریر ہے کہ ابھی حال ہی میں ضلع کوئٹہ میں گریڈ 1 تا 15 پر تقرریاں عمل میں لائی جا چکی ہیں، لہذا اب نئی خالی آسامیوں کی نشاندہی کے لئے کچھ وقت درکار ہوگا۔ اس ضمن میں ضلعی تعلیم آفیسر کوئٹہ کو بذریعہ سرکلر حکم نامہ جاری کر دیا

گیا ہے کہ وہ معزز ایوان کی جانب سے طلب کردہ خالی آسامیوں کی اسکول وار اور یونین کونسل وار تفصیلات compile کر کے پیش کریں۔ لہذا جیسے ہی مطوبہ معلومات compile ہوتی ہیں تو معزز ایوان میں ملاحظہ کے لیے پیش کر دی جائیں گی۔

سیکرٹری،
بلوچستان صوبائی اسمبلی

کوئٹہ،
مورخہ 23 نومبر 2021ء